

Starvsfólkasáttmáli

2019 - 2021

Føroya Arbeiðsgevarafelag

og

YTF

**galdandi fyri
Elektron**

Innihaldsyvirlit

Starvssáttmáli	3
§ 1. Sáttmálaøkið	3
§ 2. Setan í starv	3
§ 3. Flokkingar o.a.	3
§ 4. Arbeiðstíð	3
§ 5. Starvsfólkasamrøða	4
§ 6. Tímaløn	4
§ 7. Yvirtíð	4
§ 8. Ávísing av løn	5
§ 9. Eftirløn og trygging	5
§ 10. Barnsferð og ættleiðing	6
§ 11. Sjúka	6
§ 12. Sjúk børn	7
§ 13. Uppsøgn	7
§ 14. Eftirsitiløn	8
§ 15. Frítíð & fastir frídagar	8
§ 16. Nevndarfundir & útbúgvingargrunnur	9
§ 17. Luttøka í fundar- og skeiðtøkum	9
§ 18. Tænastuferðir	10
§ 19. Flytisamsýning	10
§ 20. Næmingar:	11
§ 21. Álitisfólk & samstarvsnevnd & trygdarásetingar	11
§ 22. Viðbøtur	12
§ 23. Gildiskoma og uppsøgn	13
<i>Skjal 1: Flokkingar og minsta løn</i>	14
Stk. 1 Útbúgvingarætlan	14
Stk. 2 Farloyvi til útbúgving	14
Stk. 3 Flokking	14
<i>Skjal 2: Allýsing av hugtøkum í sáttmálanum</i>	17
<i>Skjal 3: Flekstíðarskipan</i>	17
<i>Skjal 4: Protokollat um eldrapolitikk</i>	19
<i>Skjal 5: Avtala millum FAG og YTF um álitisfólk</i>	20
§ 1. Val av álitisfólkum	20
§ 2. Valbæri	20
§ 3. Valtíð	20
§ 4. Mannagongd í sambandi við val	20
§ 5. Val av felags álitisfólki	20
§ 6. Virki álitisfólksins	21
§ 7. Samstarv og kunning	21
§ 8. Umstøður fyri arbeiðinum hjá álitisfólkum	22
§ 9. Uppsøgn av álitisfólki	22
<i>Skjal 6: Avtalur um samstarvsnevndir</i>	23
§ 1. Inngangur	23
§ 2. Endamál, arbeiði og uppgávur hjá SN	23
§ 3. Meginregla fyri arbeiðinum hjá SN	23
§ 4. Útbúgving og frídagar í sambandi við arbeiði í SN	24
§ 5. Serkøn	24
§ 6. Útreiðslur	24
<i>Skjal 7: Høvuðsavtala millum Føroya Arbeiðsgevarafelag og YFT</i>	27
<i>Skjal 8. Reglugerð fyri útbúgvingargrunn</i>	31

Starvssáttmáli

§ 1. Sáttmálaokið

Stk. 1. Hesi sáttmálin fevnir um tey starvsfólk, sum eru limir í YTF og sum starvast á Elektron (hereftir nevnt fyrirtøka), sum eru starvsmenn ella hava eina starvsmannalíknandi støðu, smb. løgtingslóg nr. 13 frá 20 mars 1958 við seinni broytingum.

Sáttmálin fevnir tó ikki um:

- a. Reingerðar- og kantinustarvsfólk.
- b. Fyribils sett starvsfólk, hvørs setan ikki varir longri enn 3 mánaðir.
- c. Starvsfólk, sum serligur sáttmáli er gjørdur fyri, starvsfólkið og fyrirtøkuna millum, ella sum annars við seravtalu partanna millum eru undantikin hesum sáttmála. Tílíkir sáttmálar ella seravtalur kunnu bert gerast fyri leiðandi starvsfólk og/ella serfrøðingar, og vil fyrirtøkan tryggja, at hesi starvsfólk ikki hava vánaligari kor, enn tey, sum eru ásett í sáttmálanum við YTF.

Fyrirtøkan kann tó víkja frá sáttmálanum, tá ið talan er um arbeiðstíð, samsýning fyri møguliga yvirtíð og rættinum til arbeiðsgevaragoldnað eftirløn.

Fyri slík leiðandi starvsfólk og/ella serfrøðingar kann samsýningin fyri møguligt meirarbeiðið – við atlitíð til hvussu starvið er háttað – heilt ella partvíst vera íroknað lønini.

Stk. 2. Fyri næmingar er sáttmálin galdandi og annars ásetingar í løgtingslóg nr. 94 frá 29. december 1998 um yrkisútbúgvingar við seinni broytingum, og somuleiðis løgtingslóg nr. 107 frá 29. december 1998 um støðisútbúgving innan fyrisingar-, handils- og skrivstovuøkið við møguligum seinni broytingum.

§ 2. Setan í starv

Setanarprógv verða givin sambært løgtingslóg nr. 20. frá 8. mai 2008 um setanarprógv.

§ 3. Flokkingar o.a.

Sí skjal 1.

§ 4. Arbeiðstíð

Stk. 1. Arbeiðstíðin hjá starvsfólkunum (døgurðasteðgur og møgulig onnur frítíð ikki íroknað) er 37 tímar um vikuna.

Starvsfólk eiga rætt til 30 min. samanhangandi døgurðasteðg. Døgurðasteðgurin verður roknaður sum frítíð, sum starvsfólkið frítt kann ráða yvir. Í teimum førum, tá ið tað er álagt starvsfólki at vera til taks í døgurðasteðginum, verður døgurðasteðgurin at rokna upp í arbeiðstíðina.

Stk. 2. Flekstíð er sett í verk á Elektron. Sí skjal 3.

§ 5. Starvsfólkasamrøða

Stk. 1. Á hvørjum ári hevur leiðslan eina starvsfólkasamrøðu við hvør starvsfólk sær.

Stk. 2. Starvsfólkasamrøðan skal innihalda eina meting av menningini hjá starvsfólkinum og framtíðar menningarmøguleikum. Vísandi til protokollat um eldrapolitik skulu, tá talan er um starvsfólk eldri enn 60 ár, eisini móguligar tillagingar í starvsinnihaldi, eftirløn og arbeiðstíð eisini verða viðgjørdar.

Stk. 3. Starvsfólkasamrøðan skal somuleiðis fevna um lønarsamráðingar, har lønin hjá starvsfólkinum komandi árið verður ásett. Víst verður til flokkingar og minstu lønirnar í skjali 1.

Stk. 4. Um lønarsamrøðan ikki er hildin innan 1. november, verður lønarískoyti fyri starvsfólk, sum ikki hava havt lønarsamrøðu, hækkað samsvarandi lønarhækkingini á minstulønunum. Leiðslan innkallar til lønarsamrøðu við í minsta lagi 14 daga freist. Um avtala ikki fæst í lag, ella um starvsfólkið ikki møtir til samrøðuna, áliggur tað starvsfólkinum at avtala eina nýggja lønarsamrøðu í samráð við leiðsluna. Heldur starvsfólkið ikki nýggju avtaluna, verður lønarískoytið óbroytt.

§ 6. Tímaløn

Tímalønin verður roknað soleiðis:

$$\frac{\text{Mánarløn} * 12}{52 * \text{vikuarbeiðstíð}}$$

§ 7. Yvirtíð

Yvirtíð á Elektron

Stk. 1. Fyritøkan kann áleggja yvirtíðararbeiði, tvs. arbeiðið útyvir ásetingarnar í §4 um arbeiðstíð og uttanfyri ásettar vaktir samb §22.

Talan er um skipað yvirtíðararbeiði, um fyritøkan í dagligu tilrættisleggingini av arbeiðinum áleggur ávíst tal av yvirtíðararbeiðstímum, uttan at hetta er neyðugt vegna bráðfeingis háarbeiðsbyrðu.

Tá ið yvirtíðararbeiði verður álagt, eigur leiðslan at virða, um eitt starvsfólk av persónligum grundum í ávísnum føri ikki kann átaka sær yvirtíðararbeiði.

Stk. 2. *Áløgð* yvirtíð¹ verður samsýnd í lutfallinum 1:1½ (1 tími yvirtíð gevur 1 tíma og 30 min.). Talið av yvirtíðararbeiðstímum verður gjørt upp seinast í hvørjum mánaði.

¹ Er ikki at skilja sum meirarbeiði. Innanhýsis reglur verða gjørdar fyri fleksskipan.

Stk. 3. Yvirtíðararbeiði verður annaðhvørt avroknað við avspáking, ella avroknað kontant. Um avroknað verður kontant, verður upphæddin goldin í seinasta lagi seinast í mánaðinum eftir uppgerðina.

Stk. 4. Avspáking, samb. stk. 3, verður veitt sum frítíð í mánaðinum eftir uppgerðina, uttan so at onnur avtala verður gjørd.

Stk. 5. Avspáking samb. skjal 3 (meirarbeiði) verður veitt sum frítíð samb. skjal 3.

Stk. 6. Frítíðin verður lögð eftir avtalu og verður hildin sum heilir ella hálvir frídagar.

Stk. 7. Er yvirtíðararbeiðið eftir kl. 19.00, fær starvsfólkið mattíð í 30 minuttir. Mattíðin verður roknað upp í arbeiðstíðina.

Stk. 8. Fyri parttíðarsett starvsfólk verður yvirtíðararbeiði, ið avtalað verður gjørd um við tann parttíðarsetta, avroknað eins og fyri fulltíðarsett.

§ 8. Ávísing av løn

Stk. 1. Lønin verður forútgoldin í seinasta lagi síðsta arbeiðsdag í undanfarna mánaði.

Stk. 2. Mánaðarlønin er minsta løn og lønarískoyti.

Stk. 3. Minsta lønin í skjal 1 broytist við sáttmálaúrslitinum.

Stk. 4. Avloysarar verða løntir afturút hvønn mánað, og lønin verður ávíst í seinasta lagi síðsta dag í mánaðinum.

§ 9. Eftirløn og trygging

Stk. 1. Starvsfólk á Elektron, hava arbeiðsgevaragoldna eftirløn, ið er 18% av mánaðarlønini. Eftir avtalu kann eftirlønin, sum liggur omanfyri lógarásetta eftirlønargjaldið, verða útgoldin og umroknað sum løn. Umrokningin skal taka hædd fyri meirkostnaðinum, sum í lýtuni er: feruúskoyti, ALS-gjald, barsilsgjald, AMEG, gjald fyri Vinnusjúkugrunnin og lønarhæddaravgjald.

Í 2016 er hetta tilsamans 9,41%, sum svarar til 8,60% av lønarútreiðslunum hjá Elektron. 91,40% eru sostatt eftir til løn.

Stk. 2. Næmingar fáa sum útgangsstøði ikki eftirløn, men um lógtingslóg um tvungna eftirløn verður sett á stovn, verður tað eftirlønarpresent, sum ásett verður, arbeiðsgevaragoldin.

Stk. 3

Vanlukkutrygging

Fyritøkan tryggjar sambært lógskyldugari vanlukkutrygging øll starvsfólk í samband við líkamligar og sálarligar skaðar, ið standast av arbeiðsávum. Endurgjald til starvsfólk í samband við deyða ella avlamni verður avroknað sambært veitingaryvirlitinum frá Føroya Vanlukkutrygging.

Sí Vanlukkutryggingarlógina, Anordning nr. 389 af 15. november 1966 om forsikring mod følger af ulykkestilfælde, sum seinast broytt við lögtingslóg nr. 93 frá 13. juni 1995.

Stk. 4

Samlagstrygging

Fyritøkan tekur samlagstrygging fyri starvsfólk, sum eru limir í YTF. Onnur starvsfólk kunnu eisini tekna seg til tryggingina.

Stk. 5.

Trygging fyri hættisligum sjúkum

Fyritøkan tekur trygging í sambandi við hættisligar sjúkur fyri starvsfólk, sum eru limir í YTF. Onnur starvsfólk kunnu eisini tekna seg til tryggingina.

Stk. 6.

Viðgerðartrygging

Fyritøkan tekur trygging í sambandi við viðgerðartrygging fyri starvsfólk, sum eru limir í YTF. Onnur starvsfólk kunnu eisini tekna seg til tryggingina.

Stk. 7.

Allar tryggingar eru arbeiðsgevaragoldnar og tryggingargjaldið verður lagt afturat A-inntøkuni.

§ 10. Barnsferð og ættleiðing

Stk 1.

Barnsburðarfarloyvi

Treytirnar í sambandi við barnsburð og ættleiðing verða ásettar í lögtingslóg nr 137 frá 16. desember 2015 við móguligum seinni broytingum.

Undir fráveru sambært omanfyri nevndu lóg verður veitt starvsfólkunum full løn uttan miss í lønaráldri.

Møguleiki er at avtala longri farloyvi uttan løn.

Stk. 2.

Ættleiðing

Eru tjóðskaparlig krøv um hjáveru innan ættleiðing frá ávísum londum hevur starvsfólk rætt til farloyvi í ásettu tíðina, uttan miss í lønaráldri. Tó eru upp til 4 vikur við fullari løn.

§ 11. Sjúka

Stk. 1. Viðvíkjandi løn til burturstødd vegna sjúku verður víst til Starvsmannalógina. Tó kann uppsøgn ikki verða gjørd sambært § 5, 2. stk í Starvsmannalógini.

Stk. 2. Starvsfólk, ið ansa doyggjandi í heiminum, kunnu eftir umsókn fáa heilt ella partvíst farloyvi.

§ 12. Sjúk børn

Stk. 1. Starvsfólk hava frí uttan lønarfrádrátt at ansa sjúkum barni, sum er undir 18 ár og sum er heima, fyrsta heila dagin, barnið er sjúkt.

Stk. 2. Verður sjúkralega barnsins longri enn áður nevnda dag, kann starvsfólkið eftir umbøn fáa farloyvi uttan løn í upp til 5 arbeiðsdagar afturat.

Stk. 3. Verður neyðugt við longri farloyvi til ansan av sjúkum barni, kann fyrítøkan játta farloyvi uttan løn móti framvísan av læknávátan.

Stk. 4. Verður barn, sum er undir 18 ár innlagt á sjúkrahús, og brúk er fyri foreldrunum, verður farloyvi við løn givið upp til 8 dagar. Tað sama er galdandi, um barnið verður útskrivað innan 8 dagar og krevur framhaldandi sjúkrarøkt heima. Verður farloyvið longur enn 8 dagar, kann fyrítøkan játta farloyvi uttan løn.

§ 13. Uppsøgn

Stk. 1. Í sambandi við uppsagnir og uppsagnarfrestir er Starvsmannalógin galdandi. Tó kann uppsøgn ikki verða givin sambært § 5, 2. stk. í Starvsmannalógini.

Víst verður til álitismannaskipanina, har serligar reglur eru galdandi í sambandi við uppsøgn av starvsfólkum.

Stk. 2. Starvsfólk ið hevir fylt 35 ár, sum verða søgd úr starvi og hava verið í starvi í fyrítøkuni í minst 12 ár, fáa serstakt eftirlønargevandi endurgjald, soleiðis:

Fylt 35 ár: 1 mánaðarløn
Yvir 40 ár: 2 mánaðarlønir
Yvir 45 ár: 3 mánaðarlønir
Yvir 50 ár: 4 mánaðarlønir.

Fráfaringarsamsýning verður eisini útgoldin starvsfelaga, sum hevir havt minst 2 setanarskeið í fyrítøkuni, har tey síðstu tilsamans eru minst 12 ár og núverandi setanarskeið er minst 6 ár.

Verður starvsfólk uppsagt, sum er sett niður í løn innanfyri seinastu 6 mánaðarnir, skal ein møgulig fráfaringsamsýning roknast av lønini áðrenn niðurflytingina.

Stk. 3. Fyrítøkan hevir skyldu til, í góðari tíð, at senda YTF og Føroya Arbeiðsgevarafelag avrit av øllum uppsøgnum av starvsfólki, sum hesin sáttmáli fevnir um.

Stk. 4. Fyri trygdarumboð galda somu uppsagnartreytir sum fyri álitisfólk.

§ 14. Eftirsítiløn

Doyr starvsfólk í tænastrutíðini, verður eftirsítiløn útgoldin í 3 mánaðir, til móguligan hjúnafelaga/samliva ella børn undir 18 ár, sum tað uppiheldur. Eftirsítilønin er seinast útgoldna mánaðarlønin. Lønin í mánaðinum, tá ið starvsfólkið doyr, verður ikki roknað við í eftirsítilønina.

§ 15. Frítíð & fastir frídagar

Stk. 1. Mánaðarlønt starvsfólk hava rætt til frítíð sambært lógtingslóg um frítíð við løn.

Stk. 2. Um so er, at starvsfólk eftir áheitan frá fyrirkuni, halda summarfrí uttanfyri tíðarskeiðið 01.05. - 30.09, verður frítíðin longd við eini helvt av tí parti, ið hildin verður uttan fyri 01.05. - 30.09.

Stk. 3. Frítíðarískoyti sambært frítíðarlógini, verður flutt í frítíðargrunnin, samstundis sum lønin verður flutt.

Stk. 4. Innvinningarárið er 1. apríl til 31. mars

Stk. 5.

Eyka frítíð

Frá frítíðarárinum 2006/2007 hava starvsfólk, umframt tað p.t. lógarásettu frítíð, rætt til eyka frítíð sambært hesum reglum.

Starvsfólk hava rætt til 5 eyka dagar frítíð, soleiðis at tann árliga frítíðin verður tilsamans 30 (arbeiðs-)dagar. Starvsfólk hava rætt til ein hálvan dag afturat, sum verður latin 1. mai á hvørjum ári.

Hesir eyka dagar frítíð innvinnast, og haldast, stigvíst soleiðis, at fyri hvørjar 73 dagar tænastrut í frítíðarárinum, innvinnast 1 eyka dagur frítíð.

Partíðarsett, sum ikki arbeiða hvønn dag, og starvsfólk í farloyvi uttan løn, hava rætt til eitt lutfalsligt tal av eyka frítíðardøgum.

Hesir eyka dagar frítíð kunnu ikki haldast fyrr enn teir eru innvunnir. Við uppgerð av frítíð skal tann lógarásetta frítíðin á 25 dagar vera roknað sum hildin fyrst. Tann 30. dagurin kann soleiðis í fyrsta lagi haldast í mars mánað.

Við fráferð verður frítíðarløn einans útroknað við grundarlag í tí ikki hildnu lógarásettu frítíð á 25 (arbeiðs-)dagar. Um so er, at talið av frítíðardøgum, ið eru tilgóðar við fráferð, fer upp um talið av innvunnum, lógarásettum døgum til frítíð, verða avlopsdagar til frítíð samsýndir við 0,38% av árslønini hjá viðkomandi.

Ikki hildnir frítíðardagar fella burtur, tá ið frítíðarárið er farið, uttan so at starvsfólkið og leiðslan hava avtalað at flyta frítíðardagarnir til fylgjandi frítíðarár.

Stk. 6.

Fastir frídagar

Flaggdagur, Ólavusøkuafтан, Ólavsoќudagur, jólaaftan, nýggjárсаftan, Grundlógardagur og allir halgidagar eru heilir frídagar.

§ 16. Nevndarfundir & útbúgvingargrunnur

Stk. 1.

Nevndarfundir

Nevndarlimir í YTF hava rætt til frítíð við løn, at mæta til nevndarfundir og aðrar fundir í sambandi við yrkisfelagsarbeiðið. Tó í mesta lagi 11 dagar árliga, umframt møguligar sáttmálasamráðingar.

Nevndarlimir og varalimir í YTF hava eisini rætt til í arbeiðstíðini at luttaka á skeiðum í sambandi við yrkisfelagsarbeiði, tó í mesta lagi 1 viku í miðal árliga.

Loyvi krevst frá fyrítøkuni í hvørjum einstøkum føri.

Stk. 2.

Útbúgvingargrunnur

Fyrítøkan letur árliga kr. 600 fyri hvørt fulltíðarsett starvsfólk í útbúgvingargrunn, og fyri parttíðarsett kr. 300.

Útbúgvingarstuðulin verður goldin eftir 1. juni, tá roknskapurin fyri undanfarna árið er latin Føroya Arbeiðsgevarafelag, tó í seinasta lagi síðst í juni mánaði. Víst verður til reglugerð um útbúgvingargrunn, skjal 8.

§ 17. Luttøka í fundar- og skeiðtíltøkum

Stk. 1. Skeið, sum starvsfólk eru biðin um at taka lut í, verða roknað upp í arbeiðstíðina. Undantikin eru bert internatskeið, ið verða hildin mánadag - fríggjadag, og verður bert normaltímatálið íroknað fyri fulltíðarsett.

Stk. 2. Um álagt verður starvsfólki at taka lut í internatskeiðum í Føroyum, ið verða hildin leygardag - sunnudag, verða tey at rokna sum 2 frígongudagar fyri hvønn skeiðdag.

Stk. 3. Fyrítøkan rindar ferðaútreiðslur aftur og fram. Er talan um skeið uttanlands, verða hesi samsýnd eftir reglugerðini "Vegleiðing til ferðafrásøgn til uttanlandsferðir" hjá Føroya Landsstýri.

Stk. 4. Um fyrítøkan bjóðar inn til kunnandi fundir ella onnur fundar-/skeiðtíltøk, sum leiðsan ikki metir tað vera neyðugt hjá starvsfólkunum at luttaka í, er eingin møtiskylda, og eingin løn verður latin, sjálvt um tiltakið fer út um vanliga arbeiðstíð.

§ 18. Tænastuferðir

Stk. 1.

Ferðingartíð

Tá starvsfólk verður boðsent til arbeiðis aðrastaðni enn á tí vanliga arbeiðsstaðnum, verður ferðingartíðin, í tann mun hon er longri enn tann tíð, tað tekur starvsfólki at koma til vanliga arbeiðsstaðið, roknað sum arbeiðstíð. Yvirtíð verður ikki roknað av ferðingartíðini. Ferðingartíðin millum tvey arbeiðsstøð í vanligari arbeiðstíð verður roknað upp í vanligu arbeiðstíðina.

Stk. 2.

Koyring í eignum bili

Fyri koyring í eignum bili verður latin samsýning eftir reglum, ið galda fyri tænastumenn. Starvsfólk, ið noyðast at koyra nógv, fáa avtalu við fyrirkona um aðra samsýning.

Stk. 3.

Tænastuferðir

Fyri tænastuferðir innanlands og uttanlands verður avroknað sambært avtalu millum Fíggjarmálaráðið og Tænastumannafelag Landsins og eftir "Vegleiðing fyri ferðauppgerð fyri tænastuferðir uttanlands".

Stk. 4.

Takstir í sambandi við útbúgving og eftirútbúgving

Fyri útbúgving og eftirútbúgving verður avroknað sambært avtalu millum Fíggjarmálaráðið og Tænastumannafelag Landsins og eftir "Vegleiðing fyri ferðauppgerð fyri tænastuferðir uttanlands".

§ 19. Flytisamsýning

Stk. 1

Flytiendurgjald

Hevur arbeiðsgevarin givið boð um starvsflyting í aðra bygd/kommunu, og starvsflytingin ikki er í sambandi við útnevnan til hægri starv, endurrindar arbeiðsgevarin skjálprógvaðar útreiðslur í sambandi við flyting av leysafæ v.m.

Verður starvsfólk flutt, rindar arbeiðsgevarin eftir nærri avtalu neyðugu ferðaútreiðslurnar, mat og vistarhald sambært almennu reglunum um tænastuferðir í einum tíðarskeiði svarandi til uppsagnartíðina.

Stk. 2.

Fyribils tænasta í hægri starvi

Starvsfólk, sum fyribils røkja hægri starv í 1 viku samfelt ella meira, verða í hesum tíðarskeiðið lønt við somu løn, sum tey høvdu fingið, um tey vóru sett í starvið.

Tað áliggur ovastu leiðslu at kunna starvsfólka funktiónina og starvsfólkið um broyttu lønina.

§ 20. Næmingar:

Víst verður til ta til eina og hvørja tíð galdandi Yrkisútbúgvingarlóg.

Næmingar fáa 25 arbeiðsdaga frítíð tað fyrsta heila frítíðarárið (02. mai - 01. mai) eftir setan. Er næmingurin komin í starv fyri 1. august í einum frítíðarári, er sama galdandi hetta frítíðarárið. Næmingar, ið eru komnir í starv 1. august - 31. desember, fáa 8 arbeiðsdaga frítíð hetta frítíðarárið.

Víst verður annars til lóg um lærlingar.

§ 21. Álitisfólk & samstarvsnevnd & trygðarásetingar

Stk. 1 Álitismannaskipan

Starvsfólk kunnu velja álitisfólk sambært *avtalu um álitisfólk, sí skjal 5*.

Stk. 2 Samstarvsnevnd

Sett kann verða á stovn samstarvsnevnd sambært *avtalu um samstarvsnevnd. Sí skjal nr. 6*.

Stk. 3 Trygðarviðurskifti

Sett verður á stovn skipan við trygðarumboðum sambært arbeiðsumhvørvislógini løgtingslóg nr. 52 frá 4. mai 2017.

Trygðarumboðini fáa frí við løn til at luttaka á skeiðum og øðrum fundum í sambandi við álitisstarvið. Tó í mesta lagi 8 arbeiðsdagar árliga.

Loyvið krevst frá fyrirkøni í hvørjum einstøkum føri.

Aðrar trygðarásetingar

Skal starvsfólkatalið minkast, verður tað í mest møguligan mun gjørt við náttúrligari frágongd.

Áðrenn starvsfólkatalið møguliga verður minkað meira enn tað, ið verður rokkið við náttúrligari minking, skal málið viðgerast í samsvari við ásetingarnar í *avtaluni um samstarvsnevnd* við tí endamáli at finna útvegir fyri at minka um talið á uppsøgnum og bøta um støðuna hjá teimum, ið uppsøgd verða.

Í hesum sambandi verður dentur lagdur á tørvin hjá starvsfólkunum at kenna seg trygg.

Møguleikarnir fyri:

eftirløn fyri tíð, avmarking av yvirarbeiði, starvsflytingum, umskúling og møguligum øðrum arbeiði til tey starvsfólk, ið verða rakt av niðurskurðum, skulu viðgerast.

Er ella verður persónsmeting tikin í nýtslu, ella menningarsamrøður, effektivitetsmátningar av hvørjum starvsfólki sær, ella tilíkt, skulu allar skrásetingar á teldu ella á kortum, ið verða gjørdar

við hesum upplýsingum sum grundarlag, vísast starvsfólkinum, ið skal hava høvi til at gera viðmerkingar til tær.

§ 22. Viðbøtur

Stk. 1 Tiltøkuvakt merkir, at starvsfólkið uttan fyri arbeiðstíð sína, men innan fyri eitt nærri ásett tíðarskeið, er til taks at svara upp á fyrispurningar og kann verða tilkallað at loysa arbeiðsuppgávur á virkinum. Miðað skal verða fram ímóti, at hvørt einstakt starvsfólk ikki verður álagt tiltøkuvakt meira enn 80 ferðir um árið.

Stk. 2 Tiltøkuvakt, sum í mest møguligan mun skal bítast javnt millum starvsfólkið, skal varskógvast í seinasta lagi 24 tímar frammanundan. Ein einstøk vakt kann í mesta lagi vara 16 tímar. Tiltøkuvaktir verða samsýntar soleiðis: ²

Tiltøkuvaktarpeningur	Gerandisdag pr vakt til kl. 24.00 og frá kl. 06.00 til kl. 08.00	Gerandisdag pr. vakt út í eitt til kl. 07.00	Vikuskifti pr. vakt til kl. 24.00 og frá kl. 06.00 til kl. 08.00	Vikuskifti pr. vakt út í eitt til kl. 07.00
Roknað av minstu løn fyri flokk B í skjal 1	1,41%	1,98%	2,96%	3,95%

Starvsfólk, sum hava vakt út í eitt til kl. 07.00 undan einum yrkadegi, fáa avroknað tilkall á ein av nevndu háttum:

- 1) Gjald verður veitt fyri øll tilkall
- 2) Tilkallipeningurin verður avroknaður soleiðis, at starvsfólk fær frí í 3,5 tímar við løn næsta yrkadag og hevur tá bert rætt til gjald fyri tilkall og telefonviðtalur í tíðarskeiðinum aftaná kl. 21.00 yrkadagar.

Avrokningarháttur verður avtalaður á virkinum.

Stk. 3a Fyri telefonsamrøðu millum kl. 16.45 og 24.00 verður latið hálvur tími, tó í mesta lagi ein tími fyri hvønn tíma. Fyri telefonsamrøðu millum kl. 24.00 og 08.00 verður latið ein tími, tó í mesta lagi tveir tímar fyri hvønn tíma. Í mesta lagi fimm tímar kunnu latast fyri eitt samdøgur.

Stk. 3b Tilkalling verður lønt fyri tíðina starvsfólkið verður tilkallað, til tað er heima aftur. Løn verður latin fyri í minsta lagi 1 tíma, um tiltøkuvakt er áløgd, og annars fyri í minsta lagi 2 tímar - í báðum førum tó í mesta lagi frá tí, starvsfólkið verður tilkallað, til ta tíð, tá vanliga dagliga arbeiðstíðin hjá viðkomandi byrjar.

Samsýningin fyri tilkalling verður tímaløn + 100%. Hetta er galdandi fyri tilkalling bæði yrkadagar, vikuskifti, og halgidagar.

² Vakt út í eitt til kl. 07.00 merkir, at vaktarhaldið er uttan steðg, frá tí tað byrjar til tað endar kl. 7 á morgni.

Stk. 4. Viðbøtur, sum verða lætnar einsæris umframt tær omanfyristandandi, skulu avtalast fyri nærri tilskilað tíðarskeið. Viðbóttin er eftirlønargevandi, tó ikki um viðbóttin er galdandi í 12 mánaðir ella styttri.

§ 23. Gildiskoma og uppsøgn

Hesin sáttmáli er galdandi frá 1. juni 2019.

Sáttmálin kann uppsigast við 4 mánaðar freist til 31. mai, tó í fyrsta lagi 31. mai 2021.

Tórshavn tann 27. mai 2019

Fyri Føroya Arbeidsgevarafelag

Fyri YTF

Marita Rasmussen, samráðingarleiðari

Fróði Danielsen, formaður

Skjal 1: Flokkingar og minsta lön

Stk. 1 Útbúgvingarættan

Teoretisk og praktisk víðari- og eftirútbúgving av starvsfólkunum hevur stóran týðning bæði fyri tað einstaka starvsfólkið og fyri fyrirkunna.

Útbúgving av starvsfólkunum skal tískil støðugt verða lagað eftir bæði tørvinum hjá fyrirkunni og eftir evnum og ynskjum hjá tí einstaka starvsfólkinum. Útbúgvingarspurningurin skal takast upp við hvørt einkult starvsfólk einaferð um árið.

Stk. 2 Farloyvi til útbúgving

Starvsfólk, sum hava starvast í fyrirkunni í minsta lagi 2 ár, kunnu, tey árin tey ikki eru undir aðrari útbúgving í samráð við fyrirkunna, fáa farloyvi til útbúgving uttan lønarmiss í mesta lagi 1 viku. Tá ið farloyvið verður lagt til rættis, skal hetta verða lagað eftir arbeiðinum í fyrirkunni.

Stk. 3

Starvsfólk kunnu fáa farloyvi uttan lön í styttri tíðarskeið, um tað ikki stríður ímóti áhugamállum hjá Elektron.

Stk. 4 Flokking

Øll størv verða býtt upp eftir funktiún, og fyri hvørja funktiún er ásett ein minstalön.

A. Fyrisiting

Skrivstovufólk v.m. (Bókhald og móttøkufólk)

Minsta lønin galdandi frá 1. juni 2019 er 22.629,54 kr.

Minsta lønin galdandi frá 1. juni 2020 er 23.208,86 kr.

B. Menning

Uppgávan hjá einum mennara er, sjálvstøðugt ella saman við einum verkætlanarbólki/ arbeiðsbólki, at byggja system upp í smálutum. Mennarin kann taka lut í arbeiðinum at avmarka verkætlanirnar og kann taka lut í analysu- og bygnaðarstiginum fram til og við, tá ið systemini ella partar av teimum eru liðug og skulu roynast og avhendast - tað veri seg nýmenning ella broytingar í verandi applikatiúnnum. Mennarin kann harafturat hava sambandið við brúkararnar av systemunum.

Minsta lønin fyri menning galdandi frá 1. juni 2019 er 28.700,89 kr.

Minsta lønin fyri menning galdandi frá 1. juni 2020 er 29.435,63 kr.

C. Operatörur

Operatörurinn ansar maskinunum í samsvari við reglurnar fyri hesar og tryggjar avgreiðslu av framleiðsluni eftir fastløgdu koyrsluætlanini.

Operatörurinn hevur eftirlit við maskinunum og handlar eftir boðum teirra.

Operatörurinn kann taka ímóti og gera tilfar til raksturinn klárt og kann taka sær av at eftirviðgera og senda tilfarið. Operatörurinn kann, um neyðugt og eftir nærri leiðreglum, gera broytingar í koyrsluætlanini o.t. fyri at tryggja best møguliga avgreiðslu av framleiðsluni.

Minsta lønin fyri operatörar galdandi frá 1. juni 2019 er 22.629,54 kr.

Minsta lønin fyri operatörar galdandi frá 1. juni 2020 er 23.208,86 kr.

D. Rakstur og support

Starvsfólk innan rakstrar- og support hava eftirlit við inn- og útdáta, gera koyrsluætlanir til maskinurnar, ger koyrslur til framleiðsluna klárar, stendur fyri program- og dáasøvnnum, skráseting av royndum og framleiðslu og skráseting av dáasøvnnum, tekur lut í arbeiðinum at skráseta raksturinn og fylgir upp trupulleikum, ið stinga seg upp við programmum í framleiðslu.

Starvsfólkið innan rakstur og support kann taka lut, tá ið nýggj og broytt program verða roynd og sett í verk í framleiðslu, og tá trygdarskipanir verða royndar. Starvsfólkið kann eisini taka lut í menning av verkætlanum.

Rakstrarráðgevin kann haraftrat taka lut, tá ið tólbúnaður (hardware) verður innlagdur, linjunet verða bygd upp og í fyrising av dáasøvnnum.

Minsta lønin fyri rakstur og support galdandi frá 1. juni 2019 er 24.285,37 kr.

Minsta lønin fyri rakstur og support galdandi frá 1. juni 2020 er 24.907,07 kr.

E. System

Systemprogrammörurinn planleggur, byggir upp, viðlíkaheldur og roynir stýrisystemini og hjálpiprogrammuni, sum eru neyðug fyri at tryggja, at maskinurnar verða útnyttadar til fulnar.

Systemprogrammörurinn byggir upp og viðlíkaheldur dábasur og virkar sum ráðgevi hjá programmörunum í sambandi við serliga fløkjasligar programmeringstrupulleikar.

Systemprogrammörurinn kann taka lut í arbeiðinum at planleggja og leggja tólbúnað (hardware) inn, og at byggja linjunet upp.

Minstalønin fyri menning galdandi frá 1. juni 2019 er 28.700,89 kr.

Minsta lønin fyri menning galdandi frá 1. juni 2020 er 29.435,63 kr.

F. Söla/marknaðarföring

Uppgávnar hjá sölu- og marknaðarfólki er at fasthalda kundarelatiúnir og tryggja meiri sölu til verandi og nýggjar kundar.

Uppgávnar fevna um luttøku í allari söluprossini líka frá marknaðarföring av fyrítøkuni og produktum tess til og við uppfylgjandi service tá ið vøran er seld. Hetta fevnir um: at gera sölu og marknaðar ætlanir (produktstrategiir, vm), sum verða regluligar uppfylgdar. Søluvitjanir til fyrítøkur. Marknaðaranalysur/kanningar (kundar og kappingarneytar og annað), gera tilboð og svara fyrispurningum frá komandi kundum. Gera og viðlíkahalda produktbrochurur, heimasíður, tíðindabrøvum og intranetinum. Gera nøgdsemiskanningar millum kundarnar og standa fyri ráðstevnum og kundafundum.

Minsta lønin fyri sölu/marknaðarföring galdandi frá 1. juni 2019 er 26.493,13 kr.

Minsta lønin fyri sölu/marknaðarföring galdandi frá 1. juni 2020 er 27.171,35 kr.

G. Teknik

Teknikarin klárger edv-útgerð. Herundir innlegging av operativsystemum og nýtssluskipanum. Teknikarin hevur ábyrgdina av fyribyrgjandi hardwarearbeiði og umvælir edv-útgerð. Herundir sjálvttøkur.

Minsta lønin fyri teknikarar galdandi frá 1. juni 2019 er 26.493,13 kr.

Minsta lønin fyri teknikarar galdandi frá 1. juni 2020 er 27.171,35 kr.

H. KT-trygd

KT-trygd kann verða definerað sum tann samlaða mongdin av verjutiltøkum, sum skal tryggja tann dagliga raksturin og minimera feilir (í skipanum, trygdarhendingar o.tíl.)

KT-trygd fæst við at verkseta, yvirvakja, endurskoða og leypandi dagføra hóskaði verjutiltøk, so sum politikkir, praksis, leiðreglur, fyrisitingarlig tiltøk o.a.

Vegna stjóran umsitir trygdarfunktiúnin trygdina á Elektron saman við øðrum starvsfólkum, og veitir ráðgeving v.m. viðvíkjandi KT-trygd til kundar.

Minsta lønin fyri trygd galdandi frá 1. juni 2019 er 26.493,13 kr.

Minsta lønin fyri trygd galdandi frá 1. juni 2020 er 27.171,35 kr.

Skjal 2: Allýsing av hugtøkum í sáttmálanum

Orðalisti:

Mánaðarlønin: Minsta lønin + lønarískoyti

Eftirløn: Verður roknað av mánaðarlønini

Viðbót: Tiltøkuvakt, tilkall, telefonviðtalur og tíðaravmarkað viðbót

Løn: Minsta lønin

Yvirtíð: Arbeiði útyvir ásetingarnar um arbeiðstíð og sum er álagt av arbeiðsgevara

Meirarbeiði: Arbeiði útyvir vanliga arbeiðstíð, ið ikki verður roknað ella samsýnt sum yvirtíð

Skjal 3: Flekstíðarskipan

Flestíðarskipan er innförd í Elektron fyri at starvsfólkið í størri mun kann tilrættisleggja sín arbeiðsdag eftir uppgávuunum. Nærri ásetingar um flekstíðarskipanina vera settar av virkinum í samráð við samstarvsnevndina.

Skjal 4: Protokollat um eldrapolitikk

Protokollat um eldrapolitikk: Partarnir eru samdir um, at ein virkin eldrapolitikkur er til frama fyri bæði fyrítøku og starvsfólk. Tað áliggur leiðslunum í fyrítøkunum, sum henda semja viðvíkur, at arbeiða fyri at fáa eldrapolitikk innfördan á arbeiðsplássum, har hetta ikki longu er galdandi.

Endamálið við einum eldrapolitikki er at geva hesum starvsbólki serligan ans, veita teimum móguleikar og tilboð, sum eru í tráð við teirra lívs- og yrkisstöðu og støðuna hjá fyrítøkuni.

Sum meginregla merkir hetta, at fyrítøkan setur orku av til at kanna hvønn tørv og hvørji ynski, hesin starvsbólkur hevur, og viðger í hvønn mun fyrítøkan kann ganga hesum ynskjum og tørvi á mæti.

Hetta kann gerast við at bjóða eldrasamrøður til starvsfólk eftir ávísan aldur. Ein eldrapolitikkur kann innihalda nøkur heilt ítøkilig tilboð viðvíkjandi niðursettari arbeiðstíð, feridøgum e.o. fyri starvsfólk, sum eru 60 ár og eldri.

Skjal 5: Avtala millum FAG og YTF um álitisfólk

§ 1. Val av álitisfólkum

Stk. 1 Limir í YTF hava rætt til at velja álitisfólk sambært niðanfyri nevndu reglum.

Stk. 2 Vald verða 2 álitisfólk.

§ 2. Valbæri

Álitisfólkini skulu veljast millum starvsfólk við royndum og innliti í viðurskiftum hjá fyrítøkunum. Bert starvsfólk í fóstum starvi kunnu veljast til álitisfólk. Royndarsett starvsfólk, starvsfólk í tíðaravmarkaðum starvi ella starvsfólk í uppsøgdum starvi, kunnu ikki veljast til álitisfólk. Valbærið heldur uppat, tá uppsøgnin fer fram. Næmingar kunnu ikki veljast til álitisfólk.

§ 3. Valtíð

Stk. 1 Regluligt val av álitisfólki verður hildið annað hvørt ár (ólíka árstal) í november mánaði at taka við 1. januar árið eftir. Afturval kann fara fram.

§ 4. Mannagongd í sambandi við val

Stk. 1 Val sambært § 3 verður fyriskipað av YTF. Álitisfólk eru vard frá tí løtu, úrslitið av valinum fyriliggur, og fyrítøkan er skrivliga kunnað um úrslitið.

Stk. 2 Í fráboðanini sambært stk. 1 skal standa dagfesting, tá valið fór fram, navn og starvsheiti hjá valda.

Stk. 3 Møguligt mótmæli móti valinum skal vera “YTF” í hendi í seinasta lagi 4 vikur eftir móttøku av skrivligu fráboðanini um úrslitið av valinum. Er ósemja, verður málið lagt fyri fasta gerðarrættin.

§ 5. Val av felags álitisfólki

Stk 1. Eru fleiri enn 4 álitisfólk í eini fyrítøku/samtakið velja álitisfólkini sínámillum eitt felagsálitisfólk. Felagsálitisfólkið hevur til uppgávu at samskipa samstarvið millum einstøku álitisfólkini og leiðsluna í fyrítøkuni.

Stk 2. Val av felagsálitisfólki fer fram beint eftir at álitisfólkini eru vald, smb. § 4, og freistin fyri at mótmæla, smb. somu §, er farin. Felagsálitisfólkið tekur við 1. januar árið eftir.

§ 6. Virki álitisfólksins

Stk. 1. Álitisfólkið umboðar limirnar og hefur rætt til at leggja fyrirspurningar, klagur og tilmæli fyrir leiðsluna. Er álitisfólkið ekki nøgt við avgerðina hjá leiðsluni, stendur það viðkomandi frítt at heita á felagsálitisfólkið um at taka sær av málinum.

Stk. 2. Viðvíkur eitt mál bert einum limi ella einstökum limum í felagnum, leggur hesin/leggja hesi sjálv málið fyrri leiðaran av eindini ella varaleiðaran. Tey hava tó rætt til at heita á álitisfólkið um at gera það. Leiðslan á Elektron kann altíð seta seg beinleiðis í samband við einstaka limin. Tá limir eru vorðnir kunnaðir um tey viðurskifti, ið hava týðning í málinum, hefur viðkomandi møguleika til at senda boð eftir álitisfólkinum, smb. stk. 1.

Stk. 3. Í sambandi við lækking í lön hjá einum limi, verður álitisfólkið kunnað frammanundan. Kunning verður framd í so góðari tíð – vanliga 7 dagar áðrenn – at álitisfólkið er so væl fyrri sum møguligt at røkja áhugamálini hjá limunum.

At felagsálitisfólkið ella álitisfólkið luttekur í orðaskiftinum við leiðsluna treytar samtykki frá liminum. Er slík luttøka ikki farin fram, kannar leiðslan eftirfylgjandi um úrslitið frá orðaskiftinum Felagsálitisfólkið/álitisfólkið hefur rætt til at kunna YTF um lønarlækkingina

YTF hefur rætt til, um fakrættarlíga vegin, at reisa málið, um lønarlækkingin er í stríð við sáttmálan. Um málið bara snýr seg um eina meting av persónliga avrikinum hjá einum limi, kann málið bara reisast við samtykki frá viðkomandi limi.

Stk. 4. Uppsøgn er treytað av, at álitisfólkið er kunnað frammanundan, her verður sæð burtur frá burturvísing. Kunning skal vera latin í so góðari tíð – *vanliga 7 dagar áðrenn* – at álitisfólkið er so væl fyrri sum møguligt at røkja áhugamálini hjá limunum. Freistin er treytað av at tilgongdin er væl fyriskipað og fullfíggja yvirlit, sum nágreinar alt, sum skal fara fram, fyriliggur.

§ 7. Samstarv og kunning

Stk. 1 Álitisfólkið skal sum lið millum starvsfólkið og leiðsluna virka fyrri røkt og fremjan av friðarligum og góðum samstarvi.

Stk. 2 Tað áliggur álitisfólkinum og leiðsluni sínámillum at kunna hvørt annað um viðurskifti í fyrirøkunum, sum verða mett at hava ella fáa týðning fyrri arbeiðs- og starvsfólkaviðurskiftini, herímillum kunning um til- og frágongd og flytan av starvsfólki.

Stk. 3 Verður framd broyting, sum kann væntast at hava ella fáa týðning fyrri arbeiðsviðurskiftini hjá starvsfólki, skal álitisfólkið kunnast so tíðliga sum gjørligt, og áðrenn það verður sett í verk, hava møguleika til at seta fram síni sjónarmið.

Stk. 4 Umrøður millum leiðsluna á deildini og álitisfólkið fara fram, tá annar av pørtunum ynskir það. Sama er galdandi við umrøðum millum leiðslu fyrirøksins og felagsálitisfólkið.

Stk. 5. Álitisfólkið skal fremja virki sítt sum talsmaður fyrri limirnar við fyriliti fyrri áhugamálum limanna og fyrirøksins

§ 8. Umstøður fyri arbeiðinum hjá álitisfólkum

Stk. 1 Tað arbeiðið, sum álitisfólkið ger á Elektron fyri at fremja virki sítt, kann verða gjørt í arbeiðstíðini, men tó soleiðis, at tað nerver arbeiðið minst møguligt. Um álitisfólkið fer frá arbeiði sínum fyri at røkja skyldur sínar, skal hetta framman undan vera avtalað við leiðaran á staðnum ella varafólk hansara. Fer álitisfólkið frá arbeiði sínum uttan at hava havt møguleika fyri at avtala tað við leiðaran/varafólkið frammanundan, skal henda frávera fráboðast sum skjótast.

Partarnir eru samdir um, at álitisfólk kunnu nýta høli og amboð hjá fyrirkuni

Stk. 2 Til grundútbúgving og eftirútbúgving av álitisfólki, letur fyrirkun frí við løn til luttøku í viðkomandi skeiðvirksemi. Útbúgvingin skal ikki órógva arbeiðsgongdina, og verður gjørd nærri reglugerð hesum viðvíkjandi.

Stk.3 Til fakfelagsarbeiði letur fyrirkun frí við løn upp til 10 arbeiðsdagar árliga til hvørt álitisfólk.

Stk. 4 Í samband við sáttmálasamráðingar fáa álitisfólk frí við løn í tann mun tað er neyðugt

§ 9. Uppsøgn av álitisfólki

Stk. 1. Álitisfólk kunnu ikki verða uppsøgd, uttan at uppsøgnin fyrst hevur verið til viðgerðar ímillum fyrirkuna og YTF. Omanfyri nevnda regla viðvíkjandi uppsøgn av álitisfólkum hevur framhaldandi gildi 18 mánaðir aftaná, at viðkomandi er givin í hesum álitisstarvi sínum.

Stk. 2. Verður álitisfólk sagt úr starvi, skal hetta vera grundað á tvingandi orsøkir.

Metir fyrirkun, at tað er neyðugt at siga viðkomandi úr starvi, skulu samráðingar takast upp um hetta við felagið, áðrenn uppsøgnin fer fram.

Heldur fyrirkun fast við uppsøgnina, verður endurgoldið samb. stk. 3.

Stk. 3 Uppsagnartíð og endurgjald sambært § 13 í Starvsavtaluni og sambært starvsmannalógini skulu tvífoldast, tó minst 6 mánaðir.

§10.

Omanfyri nevndu ásetingar eru eisini galdandi fyri nevndarlimir, trygdarumboð og samstarvsnevndarlimir.

Tó eru trygdarumboð og samstarvsnevndarlimir ikki umfataðir av ásetingini í § 8 stk. 4.

Skjal 6: Avtalur um samstarvsnevndir

§ 1. Inngangur

Stk. 1 Sambært avtalu millum Elektron og YTF er sett á stovn samstarvsnevnd stytta SN. Har fleiri fyrirkur eru í sama móðurfelag, kann ein hövuðssamstarvsnevnd verða sett á stovn.

Stk 2 Fyri SN skal gerast ein starvsskipan, sum ásetur hvussu SN verður myndað, og hvussu arbeiði í SN verður skipað. Starvsskipanin verður gjørd av samstarvsnevndini og góðkend av YTF. Góðkend starvsskipan verður partur av Starvsfólkahondbókini.

§ 2. Endamál, arbeiði og uppgávur hjá SN

Stk. 1 Endamál

Samstarvsavtalan hevur til endamáls at bøta um kappingarføri og rakstrarúrslit hjá fyrirkuni eins og at fáa arbeiðsgleði millum starvsfólkið og mest møguligan starvstryggleika. Hetta verður gjørt við at viðgera meiningar og uppskot, sum kunnu vera partur av grundarlagnum fyri avgerðunum hjá leiðsluni, og gjøgnum kunning.

Stk. 2 Uppgávur

SN skal vera eitt forum at tosa um:

- a) vanlig viðurskifti, sum hava týðning fyri starvs- og starvsfólkaviðurskifti, so sum útbúgving, eftirútbúgving, umskúling, nýtslu av tøkni v.m. eins og grundreglur fyri tilrættaleggjan av hesum,
- b) arbeiðsstøðuna í fyrirkuni.
- c) broytingar í virksemini, rationaliseringstiltøk og bygnaður/broytingar, sum kunnu hava týðning fyri trivnaðin og tryggleikan hjá starvsfólkinum.

A-bólkurin syrgir fyri, at givin verður ein slík kunning í SN um fíggarstøðu fyrirkunar at limirnir hava neyðugu fortreytirnar fyri skikkaðir at kunna meta um tey evni, ið verða viðgjørd í SN.

Stk. 3 Arbeiðsháttur

SN skal blandast uppí so tíðliga sum gjørligt, soleiðis at sjónarmiðini hjá B-bólkinum kunnu vera við í avgerðargrundarlagnum hjá leiðsluni.

Partarnir eru samdir um at royna at fáa semju í stóran mun um tey viðurskifti, sum tosað verður um í SN.

Stk. 4 Óviðkomandi fyri SN

SN viðger ikki spurningar, sum viðvíkja stovning, leingjan, uppsøgn, tulking ella tillaging av sáttmálum, ella sum heild spurningar, sum náttúrliga hoyra til arbeiðsøkið hjá YTF. Somuleiðis fæst SN ikki við spurningar um viðurskifti og umstøður hjá einkultpersónum.

§ 3. Meginregla fyri arbeiðinum hjá SN

A. Upplýsingar til SN

Latið verður SN teir upplýsingar, ið eru neyðugir fyri arbeiðið í SN sambært § 2. SN hevur skyldu til at viðgera fingnar upplýsingar í trúnaði.

B. Tryggleiki og trivnaður hjá starvsfólki

Tað hevur stóran týdning bæði fyri fyrítøkuna og starvsfólkið, at hvør einstakur starvsfelagi kennir seg nøgdan við tað dagliga arbeiðið, og mest møguligan tryggleika í starvinum.

Eitt týdningarmikið ráð fyri at náa hetta mál er, at kunning fer fram so hvørt millum leiðslu og starvsfólk um viðurskifti, ið hava týdning fyri fyrítøkuna, starvsfólkið og samstarvið millum leiðsluna og starvsfólk.

Hevur fyrítøkan ætlanir um tiltøk, sum hava ávirkan á trivnaðin og tryggleikan hjá starvsfólkinum, skal leiðslan í fyrítøkuni so tíðliga sum gjørligt kunna SN um nevndu viðurskifti. Hendan kunning skal umfata endamál, hvussu og í hvønn mun hetta fer fram, eins og eina meting av fylgjunum av tiltøkunum.

Eru ætlanir um bygnaðarbroytingar, ið broyta viðurskiftini hjá starvsfólki, skal hetta viðgerast í SN í góðari tíð áðrenn møguligar broytingar verða framdar.

Hevur YTF grundaðan varhuga av bygnaðarbroytingum, kunnu tey taka málið upp við SN.

C. Tøkni

Tá tøkni verður innførd ella broytt, er tað uppgávan hjá SN at viðgera tøkniligu og fíggarligu fylgjurnar og fylgjurnar hetta hevur fyri starvsfólkið. Fyrítøkan eigur tí, so tíðliga sum gjørligt, at kunna SN um tey nevndu viðurskiftini. Hendan kunning skal umfata endamál, hvussu og í hvønn mun hetta fer fram, eins og eina meting av fylgjunum av broytingunum.

SN eigur tí at tosa um útbúgving, rokering, umskúling ella annað arbeiði fyri tey starvsfólk, ið verða ávirkað av broytingunum.

D. Uppskot frá starvsfólkunum

Nevndin metir um og gevur møguligt tilmæli til leiðsluna á fyrítøkuni um uppskot, sum eru komin inn frá ella gjøgnum ein lim í SN um betran av arbeiðshættum og arbeiðsviðurskiftum til gagns fyri fyrítøkuna og starvsfólkið.

Uppskot frá starvsfólki, sum eru mett at vera hóskaði at viðgera í SN, verða sett fram gjøgnum ein av limunum í SN, fyri at SN kann gera eina meting av, um uppskotið eigur at vinna frama.

§ 4. Útbúgving og frídagar í sambandi við arbeiði í SN

Stk. 1 Fyri at røkja arbeiðið í SN kann vera tørvur á supplerandi útbúgving fyri B-bólkin í nevdini. Fyrítøkan gevur móguleika fyri, at B-bólkurin kann taka lut í relevantari útbúgving. Avtala hesum viðvíkjandi verður gjørd millum YTF og starvsfelagan, og letur fyrítøkan frídagar við løn.

§ 5. Serkøn

Tá viðurskifti verða viðgjørd, sum krevja eina serstaka bakgrundsvitan, kann SN, um semja er um tað, lata serkønar starvsfelagar, ið ikki eru limir í SN, luttaka á SN fundinum.

§ 6. Útreiðslur

Stk. 1 Elektron rindar útreiðslurnar í samband við virksema hjá nevdini og letur høli til hetta virksema.

Dømi um Starvsskipan fyri samstarvsnevndir.

1. Samstarvsnevndin (frameftir kallað “Nevndin”) er myndað av tveimum bólkom:

A-bólkurin: Stjórnin tilnevnir 4 limir. Í minsta lagi ein skal vera úr stjórnini hjá fyrirtøkuni. Hinir limirnir skulu veljast millum leiðarar í fyrirtøkunum. Leiðarar niður til og við dagligir leiðarar kunnu veljast í A-bólkin.

B-bólkurin: Øll onnur starvsfólk á lønarlistanum í fyrirtøkuni velja sínámillum 2 limir og 2 varalimir. Álitisumboðini velja sínámillum 2 limir og 2 varalimir. Valið er fyri 2 ár í senn. Afturval kann verða.

Formaðurin í nevndini er úr A-bólkinum. Næstformaðurin er úr B-bólkinum.

Starvsfólk á Starvsfólkadeildini skipa fyri vali av starvsfólkaumboðum. Valið fer fram ólíka ár í november mánaði, at taka við í januar, samstundis sum álitisumboð verða vald.

2. Nevndin hevur regluligar fundir einaferð hvønn ársfjórðing ikki seinni enn 6. viku í ársfjórðinginum. Fundardagar verða ásettir fyri 1 ár í senn á fyrsta fundi í einum ári.

3. Um tað ikki hevur verið gjørligt at hildið regluligan ársfjórðingsfund, ásetir formaðurin, eftir avtalu við næstformannin, ein nýggjan dag fyri fundin. Hesin nýggi fundur skal verða so skjótt, sum til ber.

4. Fundir útyvir teir regluligu ársfjórðingsfundirnar verða fráboðaðir av formanninum, tá hann heldur hettar verða neyðugt, ella tá minst helvtin av nevndarlimunum ynskja tað.

5. Formaðurin boðar øllum limum skrivliga til fundar. Vanliga skal hetta gerast við einari viku freist.

6. Saman við fundarboðum skal ein fundarskrá, ið formaðurin og næstformaðurin hava avtalað, fylgja við.

7. Formaðurin leiðir fundirnar. Í teimum førum, har formaðurin ikki er til staðar, verður fundurin leiddur av øðrum limi úr A-bólkinum.

8. A- og B-bólkurin velja skrivara í felag. Valið er fyri 2 ár í senn. Afturval kann verða. Berst skrivaranum frá, verður annar valdur í hansara stað av fundarluttakarunum. Skrivarin hevur ábyrgdina av gerðabókini hjá nevndini.

9. Fundirnar verða vanliga hildnir í Tórshavn. Nevndin er viðtøkufør, tá í minsta lagi 2/3 av limunum eru til staðar.

10. Eftir fundin verður fundarfrágreiðing skrivað, har tíð, stað, skrá og nøvnini á fundarluttakarunum verða nevnd. Stuttur samandráttur fyri hvørt evni á dagsskránni verður orðaður. Fundarfrágreiðingin verður send limunum innan 7 dagar til viðmerkingar. Viðmerkingar eiga innan freist, ásett av skrivaranum, at vera skrivaranum í hendi. Skrivarin tillagar frágreiðingina samsvarandi viðmerkingunum, og letur formanni og næstformanni hana til góðkenningar og undirskriftar.

Um formaðurin ikki hevur luttikið á fundi, skrivar tann, sum leiddi fundin, undir í hansara stað. Um næstformaðurin ikki hevur luttikið á fundi, ger hann av, hvør skal undirskriva vegna seg. Fundarfrágreiðingin verður goymd í gerðabókini.

11. Nevndin hevur ábyrgdina av, at starvsfólkini í fyrirkunum verða kunnað um tað arbeiði hjá nevdini, ið ikki verður viðgjørt í trúnaði.

Kunningin eigur at verða lögð á atkomuligum stað so skjótt sum fundarfrágreiðingin er undirskrivað.

12. Nevndarlimunum er áløgd tagnarskylda – eisini eftir at teir eru farnir úr samstarvsnevndini – um upplýsingar, sum teir hava fingið í trúnaði.

Skjal 7: Høvuðsavtala millum Føroya Arbeidsgevarafelag og YTF

§1

Henda høvuðsavtalan hevur gildi fyri limir í YTF hvørs lønar- og setanarviðurskifti eru ásett í sáttmálanum millum Føroya Arbeidsgevarafelag og YTF.

§2

Rætturin hjá Tryggingarfelagnum Føroyar, LÍV Holding, Eik Banka, Norðoya Sparikassa, Suðuroyar Sparikassa og P/F Elektron at leiða og býta arbeiðið út verður framdur eftir sakligum leiðreglum – herundir við neyðugum atliti til áhugamálini hjá starvsfólkunum – og annars í samsvari við tær til eina og hvørja tíð galdandi lógir og tær millum partarnar inngingnu avtalur og sáttmálar .

§3

Partarnir viðurkenna, at tað stendur starvsfólkunum frítt at vera limir í felagi og at luttaka í arbeiði felagsins eftir teimum til eina og hvørja tíð galdandi reglum í sáttmálunum og avtalunum.

§4

Kollektivir sáttmálar um lønar- og setanarviðurskifti fyri starvsfólk í fyrirkunnum nevndar í §2 kunnu bara gerast millum Føroya Arbeidsgevarafelag og YTF.

§5

Í tí tíðarskeiði, sáttmálin er galdandi, kann arbeiðssteðgur ikki setast í verk. Við arbeiðssteðg er at skilja verkbann, verkfall, blokada og boykott og eisini skipað avfólkan av fyrirkunnum nevndar í §2 ella pørtum av nevndu fyrirkunnum. Í sama mun sum higartil kann samhugaarbeiðssteðgur setast í verk.

§6

Tá ein sáttmáli um lønar- og setanarviðurskifti er uppsagdur, skal beinanvegin farast undir samráðingar um nýggjan sáttmála. Er semja ikki fingin í lag - tann dag sáttmálin fer úr gildi- um nýggjan sáttmála at koma í gildi samstundis sum higartil galdandi sáttmálin fer úr gildi, skulu ásetingarnar í sáttmálanum, sum fór úr gildi, framvegis fylgjast, til nýggjur sáttmáli er samtyktur og settur í gildi, ella arbeiðsstegður er settur í verk sambært ásetingunum í § 7.

§7

Stk. 1. Føroya Arbeidsgevarafelag og YTF viðurkenna rættin hjá hvørjum øðrum til at ordra arbeiðssteðg sambært ásetingunum í stk. 2 - 4.

Stk. 2. Arbeiðssteðgur av eini hvørji orsök ella í ein hvønn mun kann bara verða ordraður eftir at verða viðtikið á einum til hetta endamál lógliga innkallaðum fundi í Føroya Arbeidsgevarafelag ella í YTF samsvarandi viðtøkum felagsins.

Stk. 3. Ætlanir um ein slíkan fund, sum nevndur í stk. 2, um uppskot um

arbeiðssteðg, skulu fráboðast hinum partinum í seinasta lagi 1 mánað, áðrenn arbeiðssteðgurin eftir ætlan verður settur í verk. Fráboðanin um avgerðina frá fundinum skal latast í seinasta lagi 14 dagar, innan møguligur arbeiðssteðgur verður settur í verk. Hendan fráboðan skal so innihalda nærri upplýsingar um arbeiðssteðgin.

Stk. 4. Fráboðan sambært stk. 3, 1. og 2. punkt skal vera skrivlig – møguliga um telefax ella elektroniskt samskipti – og skal, um hon verður fráboðað tann dagin freistin er, vera hinum partinum í hendi innan kl. 12.00. Ætlar hin parturin eftir hetta at geva fráboðan um arbeiðssteðg sama dag at verða settur í verk samstundis, skal slík fráboðan vera tí fyrra partinum í hendi innan kl. 24.00 sama dag. Fráboðan kann ikki latast leygardagar, sunnudagar, halgidagar og frídagur sambært sáttmála.

Stk. 5. Tá ósemjan er av, fer starvsfólkið til arbeiðis aftur á tí staði, viðkomandi starvaðist beint áðrenn ósemjan byrjaði, og tað áliggur báðum partum at viðvirka til at fáa vanlig og friðarlig arbeiðsviðurskipti aftur.

§8

Skt 1. Ordraður arbeiðssteðgur sambært § 7 kann fevna um starvsfólk fevnd av hesi høvuðsavtalu, tó ikki starvsfólk sum eru, deildarleiðarar/tænastuábyrgdarar.

Stk. 2. Fylgjandi tal av starvsfólki kann krevjast at vera hildin uttan fyri luttøku í einum arbeiðssteðgi:

- | | |
|-------------------------------|---------------------------------------|
| a) Tryggingarfelagið Føroyar: | 5 starvsfólk og harafturat 2 sýnsmenn |
| b) LÍV Holding: | 1 starvsfólk |
| c) Eik Banki: | 12 starvsfólk |
| d) Norðoya Sparikassi: | 2 starvsfólk |
| e) Suðuroyar Sparikassi: | 1 starvsfólk |
| f) P/F Elektron: | 6 starvsfólk |

Treytin er, at:

Starvsfólk, sum sambært hesi grein vera hildin uttan fyri luttøku í einum arbeiðssteðgi, kunnu bert ordrast til neyðugt arbeiði fyri:

- at varðveita ella bjarga skaddar lutir
- at minka um vandan fyri at skaðin gerst størri
- bráðneyðugt at fyrbyggja skaða
- at varðveita útbúnað og skipanir
- at røkja vaktarhald fyri bráðneyðugar dagliga funktiónir, t.d. clearing, back-office og likviditetsrapportering.
- fyri Elektron at tryggja raksturin og ikki menning, nýuppsetingar, broytingar, fyrispurningar, útskriving og pakking.

Onnur undantøk kunnu verða givin, um Føroya Arbeiðsgevarafelag og YTF eru samd um hetta.

Umboð fyri YTF sleppa undir arbeiðssteðgi inn á Elektron at hava samrøður við tey starvsfólk, sum sambært stk. 2 f) eru til arbeiðis.

§ 9

Geva samráðingarnar um nýggjan sáttmála einki úrslit, eru partarnir samdir um, at spurningurin skal viðgerast eftir reglunum hjá "Semingsstovninum", sb. lóg nr. 39 frá 13. mai 2013 við seinni broytingum. Partarnir vátta, at teir ætla at halda reglurnar í nevndu lóg.

§ 10

Stk. 1. Tulking av:

- hesi høvuðsavtalu millum Føroya Arbeiðsgevarafelag og YTF
- sáttmálum viðvíkjandi lønar- og arbeiðsviðurskiftum avtalaðir millum Føroya Arbeiðsgevarafelag og YTF,
- øðrum sáttmálum/avtalum millum Føroya Arbeiðsgevarafelag og YTF,

kann av báðum pørtum - eftir samráðingar uttan úrslit - leggjast fyri Fasta Gerðarrætt, sí eisini §11.

§ 11

Stk. 1. Gerðarrætturin kann døma tann ella tey, ið hava luttikið í sáttmálastríðnum, eina bót, sum skal ognast klagaranum. Er sáttmálabrotið um ikki at hava goldið eina skylduga peningaupphædd, kann dómurin í staðin fyri bót vera rindan av hesi peningaupphædd. Um annað ikki er viðtikið frammanundan, kann einum felag sum so bara vera álagt rættarlig ábyrgd, um tað hevur luttikið virkið í klagða málinum.

Stk. 2. Bótin verður ásett við fyriliti fyri øllum viðurskiftunum í málinum, herundir fíggarorku partanna, og við hóskandi fyriliti fyri í hvønn mun avtalu- ella sáttmálabrotið hevur verið fyrigeviligt frá avtalu- ella sáttmálabrótarans síðu. Tá mett verður um arbeiðssteðg, sum er í stríð við sáttmálan, skal fyrilit takast fyri, um tað frá mótpartsins síðu fyriliggja viðurskifti av slíkum slag, at arbeiðssteðgurin verður hildin at vera rímilig reaktión. Bótin kann annars fella heilt burtur, um linnandi umstøður eru, og skal fella burtur, um atburður í stríð við sáttmálan frá mótpartsins síðu verður mettur at geva rímiliga orsök til arbeiðssteðgin. Harafturat skal bótin fella burtur, um tað verður prógvað, at ein arbeiðssteðgur er elvdur av trivnaðar

orsøkum, sum mótparturin hevur ábyrgdina av. Bót kann ikki verða áløgd teimum luttakarum í einum arbeiðssteðgi, sum hava tikið upp aftur arbeiðið, áðrenn felagsfundur hevur verið hildin, ella hava fylgt einum tilmæli frá hesum fundi um beinanvegin at fara aftur til arbeiðis, uttan so at tað verður prógvað, at eingin rímlig orsök er til arbeiðssteðgin, ella hesin verður hildin at vera liður í eini skipaðari atgerð.

§ 12

Stk. 1. Henda høvuðsavtala kemur í gildi tann 1. november 2016, og er galdandi, til hon við 6 mánaða fráboðan verður uppsøgd av einum av pørtunum at fara úr gildi, tá ein oktober mánaði endar, tó í fyrsta lagi at fara úr gildi tann 31. oktober 2018.

Stk. 2. Tann av pørtunum, sum hevur ynski um broytingar í høvuðsavtaluni, skal 6 mánaðir innan uppsøgnina boða hinum partinum frá, soleiðis at samráðingar verða tiknar upp við tí endamáli, at fáa semju og harvið sleppa undan uppsøgn av høvuðsavtaluni.

Stk. 3. Eru samráðingar um endurnýggjan av høvuðsavtaluni eftir uppsøgn av hesari ikki lidnar innan hon fer úr gildi, er høvuðsavtalan framvegis galdandi, inntil tann galdandi kollektivi sáttmálin millum partarnar er avloystur av einum nýggjum.

Tórshavn, tann 15. juni 2016

Vegna YTF:

Fróði Danielsen, formaður

Johannes Ejdesgaard, næstformaður

Tommy Jacobsen

Asbjørg Arge

Annika Justinussen

Durita Kjærbo

Vegna Føroya Arbeiðsgevarafelag:

Marita Rasmussen, samráðingarleiðari

Skjal 8. Reglugerð fyri útbúgvingargrunn

- Til útbúgvingargrunn lata fyrirkomandi útbúgvingarstuðul sambært sáttmálanum
- YTF letur Føroya Arbeiðsgevarafelag árligan greinaðan roknskap yvir, hvussu upphæddin í útbúgvingargrunninum er nýtt. Roknskapurin skal fyrilyggja í seinasta lagi 1. juni fyri árið frammanundan.
- Inngoldna upphæddin skal brúkast til at útbúgva og endurútbúgva álitisfólk og nevndarlimir.
- Er inngoldna upphæddin ikki brúkt, skal henda støðlast til komandi ár.
- Broytingar í hesi reglugerð kunnu gerast undir sáttmálasamráðingunum.